



खबर संक्षेप

श्यामजी की शोभायात्रा निकाली गई



कांसाबेल। श्याम जी की भव्य शोभायात्रा प्रतिवर्ष की भांति इस वर्ष भी शोभायात्रा निकाली गई जिसमें छोटे बच्चों से लेकर बड़ों तक अधिक से अधिक श्रद्धालु शामिल हुए। यह शोभायात्रा नागर भ्रमण किया गया। श्याम जी की भव्य आरती किया गया। शाम को भव्य भंडारे कराया गया। रात्रि में श्याम जी के भजन आयोजन हुआ। जिसमें श्रद्धालु द्वारा बह चढ़कर हिस्सा लिया यह कार्यक्रम शिव मंदिर प्रांगण कांसाबेल में संपन्न हुआ।

बतौली की लीजा पाल बनीं व्यवहार न्यायाधीश

अम्बिकापुर। नगर की होनहार बेटी लीजा पाल ने छत्तीसगढ़ लोक सेवा आयोग द्वारा आयोजित व्यवहार न्यायाधीश कनिष्ठ श्रेणी परीक्षा-2024 में सफलता प्राप्त कर क्षेत्र का नाम रोशन किया है।



उपलब्धि से पूरे क्षेत्र में हर्ष और उत्साह का माहौल है। छत्तीसगढ़ लोक सेवा आयोग द्वारा जारी प्रेस विज्ञापित अंतर्गत विधि एवं विधायी कार्य विभाग के लिए व्यवहार न्यायाधीश के कुल 57 पदों हेतु परीक्षा आयोजित की गई थी। मुख्य परीक्षा 21 दिसंबर 2025 को आयोजित हुई थी तथा लिखित परीक्षा का परिणाम 22 जनवरी को घोषित किया गया। इसके पश्चात 10 से 20 फरवरी तक कुल 183 अभ्यर्थियों का साक्षात्कार लिया गया। लिखित एवं साक्षात्कार में प्राप्त अंकों के आधार पर आयोग ने कुल 57 पदों पर चयन सूची जारी की है, जिसमें बतौली की लीजा पाल का चयन होना नगर एवं क्षेत्र के लिए गौरव की बात है। उल्लेखनीय है कि लीजा पाल बतौली की पूर्व जनपद उपाध्यक्ष श्रीमती राजकुमारी पाल एवं स्वास्थ्य विभाग में कार्यरत महेंद्र पाल की पुत्री हैं।

लम्बे समय से जमे 83 पटवारियों का स्थानान्तरण

अम्बिकापुर। शनिवार को जिले में बेहतर प्रशासनिक व्यवस्था के मद्देनजर कलेक्टर सरगुजा अजीत वसंत ने बड़ी प्रशासनिक सर्जरी की है। कलेक्टर श्री वसंत जिले में लम्बे समय से एक ही स्थान पर जमे हुए 83 पटवारियों का स्थानान्तरण आदेश जारी किया है। इसके साथ ही सभी पटवारियों को 23 फरवरी तक नवीन पदस्थापना स्थल पर उपस्थित होने के निर्देश भी दिए गए हैं। बता दें कि सरगुजा जिले में पटवारी लम्बे समय से एक ही स्थान पर जमे हुए थे। हल्का पटवारियों के एक ही स्थान पर जमे होने के कारण कई बार तरह तरह की शिकायतें भी सामने आ रही थीं। ऐसे में कलेक्टर सरगुजा अजीत वसंत ने लम्बे समय से पदस्थ हल्का पटवारियों को प्रशासनिक दक्षता एवं कार्यों के बेहतर संपादन एवं लोकहित के दृष्टिकोण से 83 पटवारियों का स्थानान्तरण आदेश जारी किया है।

दीपशिखा का एनएफआर गुवाहाटी रेलवे में चयन

अम्बिकापुर। सरगुजा जिले की प्रतिभाशाली बास्केटबॉल खिलाड़ी दीपशिखा एक्का ने अपने उत्कृष्ट खेल प्रदर्शन के दम पर एनएफआर गुवाहाटी असम में नौकरी प्राप्त कर जिले एवं छत्तीसगढ़ का नाम रोशन किया है। राष्ट्रीय कोच राजेश प्रताप सिंह ने बताया कि दीपशिखा एक्का सखेली दरिमा की निवासी हैं। बचपन से ही खेल प्रति लगन था। वर्ष 2015 में जब वे कस्तूरबा गांधी बालिका आवासीय विद्यालय में कक्षा 7वीं की छात्रा थीं तब सरगुजा जिला बास्केटबॉल संघ द्वारा आयोजित टैलेंट सर्च प्रोग्राम के तहत प्रतिभा को पहचानते हुए बास्केटबॉल खेल के लिए चयन किया। साथ ही बास्केटबॉल खेल का प्रारंभिक प्रशिक्षण दिया गया।

राम सदन में सत्यनारायण व्रत कथा श्रवण कार्यक्रम का किया गया आयोजन

बगिया में धूमधाम से मनाया गया मुख्यमंत्री का जन्मदिवस

हरिभूमि न्यूज | जशपुरनगर

मुख्यमंत्री विष्णुदेव साय का जन्मदिवस उनके गृहग्राम बगिया में धूमधाम, उत्साह और आत्मीयता के साथ मनाया गया। मुख्यमंत्री साय ने बगिया में अपने घर पहुंचते ही सबसे पहले अपनी माता जसमनी देवी का चरण छूकर आशीर्वाद लिया। उनके जन्मदिवस पर उन्हें बधाई एवं शुभकामनाएं देने वालों का तांता लगा रहा। जनप्रतिनिधियों, अधिकारी-कर्मचारियों तथा बड़ी संख्या में पहुंचे ग्रामीणों ने मुख्यमंत्री को जन्मदिवस की बधाई दी और उनके उत्तम स्वास्थ्य और लंबी उम्र की कामना की। मुख्यमंत्री ने इस अवसर पर सभी के स्नेह, शुभकामनाओं और आत्मीय स्वागत के लिए हृदय से आभार व्यक्त किया तथा कहा कि जनस्नेह ही उनकी सबसे बड़ी शक्ति है। उन्होंने अपने जन्मदिवस को विशेष और यादगार बनाने के लिए सभी का धन्यवाद ज्ञापित किया। इस विशेष अवसर पर बगिया स्थित राम सदन में सत्यनारायण व्रत कथा के श्रवण कार्यक्रम आयोजन किया गया। मुख्यमंत्री साय, उनकी माताजी जसमनी देवी, धर्मपत्नी कौशल्या साय तथा परिवार के अन्य सदस्यों ने पूरे श्रद्धा और भक्तिभाव के साथ व्रत कथा का श्रवण किया तथा ईश्वर से प्रदेश की सुख-समृद्धि, शांति और खुशहाली की कामना की।



बधाई देने लोगों का लगा रहा तांता

मुख्यमंत्री विष्णुदेव साय के आगमन से पूर्व ही उनके गृहग्राम बगिया स्थित गृहनिवास में उनसे मिलने के लिए लोगों की भारी भीड़ उमड़ पड़ी थी। जनप्रतिनिधियों, अधिकारियों एवं आम नागरिकों में मुख्यमंत्री से भेंट करने और उन्हें शुभकामनाएं देने को लेकर विशेष उत्साह और उत्सुकता देखने को मिली। इस अवसर पर विधायक गोमती साय एवं रायमुनी भगत, जिला पंचायत अध्यक्ष सालिक साय, जिला पंचायत सदस्य कृष्ण कुमार राय सहित जिला पंचायत एवं जनपद पंचायत के सदस्यगण, पंचायत प्रतिनिधि, नगरीय निकायों के प्रतिनिधि एवं स्थानीय जनप्रतिनिधि बड़ी संख्या में उपस्थित रहे। साथ ही कमिश्नर नरेंद्र दुग्गा, आईजी दीपक कुमार झा, कलेक्टर रोहित व्यास, वरिष्ठ पुलिस अधीक्षक डॉ. लाल उदय सिंह, वनमण्डलाधिकारी शशि कुमार, जिला पंचायत सीईओ अभिषेक कुमार, प्रशिक्षु आईएफएस सु यशस्वी मौर्य तथा अन्य अधिकारियों एवं गणमान्य नागरिकों ने मुख्यमंत्री से भेंट कर उन्हें बधाई एवं शुभकामनाएं दीं।

बगिया में एक आरोग्य अमृत अवलेह का किया शुभारंभ



मुख्यमंत्री विष्णुदेव साय द्वारा 21 फरवरी को आरोग्य अमृत अवलेह का विधिवत शुभारंभ किया गया। यह उत्पाद आयुर्वेद की समृद्ध परंपरा एवं आधुनिक आवश्यकताओं के समन्वय का एक उत्कृष्ट उदाहरण है। आरोग्य अमृत अवलेह एक विशेष रूप से निर्मित आयुर्वेदिक फॉर्म्यूलेशन है, जो पारंपरिक वैदिक चिकित्सा की श्रेष्ठता से प्रेरित है। इसे इस प्रकार तैयार किया गया है कि यह शरीर की प्राकृतिक रोग-प्रतिरोधक क्षमता को सुदृढ़ करने में सहायक हो। साथ ही यह स्मरण शक्ति, एकाग्रता एवं मानसिक स्फूर्ति को बढ़ाने में भी उपयोगी है। वर्तमान समय की भागदौड़ एवं तनावपूर्ण जीवनशैली को ध्यान में रखते हुए यह उत्पाद सभी आयु वर्ग के लिए लाभकारी एवं उपयोगी सिद्ध हो सकता है। मुख्यमंत्री ने अपने संबोधन में कहा कि राज्य शासन आयुर्वेद, वनौषधि एवं पारंपरिक चिकित्सा पद्धतियों को प्रोत्साहन देने के लिए प्रतिबद्ध है। उन्होंने कहा कि प्राकृतिक एवं सुरक्षित स्वास्थ्यवर्धक उत्पादों को बढ़ावा देना समय की आवश्यकता है, ताकि आमजन स्वस्थ एवं सशक्त जीवन व्यतीत कर सकें।

पारंपरिक परिधान में आए पहाड़ी कोरवा समाज

बगीचा से आए विशेष पिछड़ी जनजाति समुदाय पहाड़ी कोरवा समाज के प्रतिनिधियों ने विष्णुदेव साय से सौजन्य भेंट कर उन्हें जन्मदिन की बधाई एवं शुभकामनाएं दीं। इस अवसर पर पहाड़ी कोरवा समाज के सदस्य अपने पारम्परिक वेशभूषा एवं तौर-धनुष के साथ उपस्थित हुए, जिससे उनकी समृद्ध सांस्कृतिक परंपरा की झलक दिखाई दी। मुख्यमंत्री साय ने उनसे आत्मीय संवाद करते हुए उनके क्षेत्र में चल रहे विकास कार्यों की जानकारी ली। इस पर पहाड़ी कोरवा समाज के प्रतिनिधियों ने बताया कि वर्तमान में उनके क्षेत्रों में तेजी से विकास कार्य संचालित हो रहे हैं तथा प्रधानमंत्री जनमन योजना के माध्यम से उनके गांवों में आधारभूत सुविधाओं का विस्तार हुआ है। उन्होंने कहा कि इस योजना से उनके जीवन स्तर में सकारात्मक परिवर्तन आ रहा है और उनके क्षेत्रों की तस्वीर बदल रही है। मुख्यमंत्री ने उनकी बातों को गंभीरता से सुना और आश्चर्य किया कि विशेष पिछड़ी जनजातियों के सर्वांगीण विकास के लिए राज्य सरकार निरंतर प्रतिबद्ध है।



प्रदान की क्रिकेट किट



क्रिकेट की दुनिया में जिले का नाम रोशन करने वाली शासकीय प्री-मैट्रिक क्रीडा छात्रावास, इचकेला की प्रतिभाशाली छात्राओं को विष्णुदेव साय ने प्रोत्साहित करते हुए 15 क्रिकेट किट एवं गेंद प्रदान किए। छात्रावास की इन छात्राओं ने अपने उत्कृष्ट खेल प्रदर्शन के दम पर राष्ट्रीय स्तर पर भी जिले को गौरवान्वित किया है। इस अवसर पर मुख्यमंत्री ने सभी छात्राओं को बधाई एवं शुभकामनाएं देते हुए कहा कि आप इसी लगन, अनुशासन और मेहनत के साथ निरंतर आगे बढ़ती रहें तथा अपने उत्कृष्ट प्रदर्शन से राज्य और देश का नाम रोशन करें।

शिक्षकों का उन्मुखीकरण कार्यक्रम सम्पन्न

हरिभूमि न्यूज | जशपुरनगर

मनोरा विकासखंड के आस्ता में गणितीय अवधारणाओं को सहज बनाने के उद्देश्य से आस्ता एवं बहेना जीन के संकुलों आस्ता, तिगरा, सरडीह आस्ता, राजाडीपा, डैमनी, बहेना, अंधरझर, गीषा एवं आमगांव के माध्यमिक शालाओं में गणित विषय पढ़ाने वाले शिक्षकों एवं संकुल समन्वयकों का एक दिवसीय कार्यशाला पूर्व माध्यमिक शाला आस्ता में सम्पन्न हुआ। यह प्रशिक्षण स्वंप्रेरित शिक्षकों द्वारा आयोजित था। कार्यशाला में गणित किट आधारित शिक्षकों का उन्मुखीकरण हुआ जिसमें पूर्व माध्यमिक शाला आस्ता के कक्षा 6 से 8 के बच्चों को 5 समूहों में विभाजित करते हुए गणित के 5 टीएलएम के माध्यम से बच्चों को प्रयोगात्मक अवधारणा से परिचित कराया गया गया। इस दौरान शिक्षकों ने सभी पांच समूह में बच्चों के साथ कराई जा रही प्रक्रिया का अवलोकन किया। छात्रों में शिक्षकों के साथ इस पर विस्तृत चर्चा करते हुए स्पष्टता बनाने का प्रयास किया। कार्यक्रम का उद्देश्य शिक्षकों को गणित किट के प्रभावी एवं गतिविधि आधारित उपयोग के बारे में जानकारी प्रदान करना था। कार्यक्रम में माध्यमिक स्तर के शिक्षकों ने उत्साहपूर्वक भाग लिया। प्रशिक्षकों द्वारा गणित किट में उपलब्ध विभिन्न सामग्रीयों के माध्यम से जोड़-घटाव, भिन्न, आकृतियों, ज्यामितीय कोण आदि विषयों को सरल तरीके से गतिविधि आधारित पद्धति द्वारा प्रस्तुत किया गया। साथ ही बताया गया कि विद्यार्थी जब स्वयं सहायक सामग्री का प्रयोग करते हैं, तो उनकी अवधारणाएं और स्पष्ट होती हैं इस दौरान शिक्षकों ने किट का उपयोग करते हुए विभिन्न गणितीय गतिविधियां प्रस्तुत कीं। प्रश्नोत्तर सत्र में उपस्थित शिक्षकों की जिज्ञासाओं का समाधान किया गया। इस कार्यशाला के सफल आयोजन में अजीम प्रेमजी फाउंडेशन के सदस्य नीलाभ, चन्द्रदेव, मुकुेश, युसुफ एवं संकुल समन्वयक बीरबल राम, महेंद्र सिंह वे जे पी यादव का विशेष सहयोग रहा।



अवलोकन किया। छात्रों में शिक्षकों के साथ इस पर विस्तृत चर्चा करते हुए स्पष्टता बनाने का प्रयास किया।

फिर बदला मौसम, गरज-चमक के साथ हो सकती है बूढ़ाबांटी एवं ओलावृष्टि

अम्बिकापुर। उत्तर एवं दक्षिण की परस्पर विरोधी एवं अलग-तापमान की हवाओं के आपस में टकराने से मौसम का मिजाज बदल गया है। मौसम विज्ञानी रविशर को भी आसमान पर घने बादल छाने के साथ ही तेज हवा व गरज-चमक के साथ कहीं-कहीं बूढ़ाबांटी एवं ओलावृष्टि होने की संभावना व्यक्त कर रहे हैं। वर्तमान में उत्तर भारत में ताकतवर पछुआ विक्षोभ सक्रिय है। वहीं दक्षिण भारत में चक्रवाती परिसंचरण। पछुआ विक्षोभ सीमावर्ती मध्यदेश तक प्रभावी है साथ ही पछुआ विक्षोभ के प्रभाव से उत्तर की हवाएं एवं दक्षिण भारत में सक्रिय चक्रवाती परिसंचरण की परस्पर विरोधी एवं अलग-अलग तापमान की हवाएं छत्तीसगढ़ में पहुंचकर आपस में टकरा रही है।

कुनकुरी कॉलेज में खेलकूद एवं वार्षिकोत्सव कार्यक्रम



हरिभूमि न्यूज | जशपुरनगर

शासकीय बाला साहेब देशपांडे महाविद्यालय कुनकुरी में खेलकूद सह वार्षिकोत्सव एवं पुरस्कार वितरण समारोह का आयोजन किया गया। कार्यक्रम का शुभारंभ सरस्वती वंदना एवं राज्यगीत के साथ किया गया। इस अवसर पर मुख्य अतिथि के रूप में सुशीला साय पैकरा (अध्यक्ष जनपद पंचायत कुनकुरी), विशिष्ट अतिथि के रूप में बालेश्वर यादव (उपाध्यक्ष, जनपद पंचायत कुनकुरी) तथा विशिष्ट अतिथि के रूप में कुवारी भगत (सरपंच, ग्राम पंचायत बेमताटोली) और आलोक लकड़ा (उपसरपंच, ग्राम पंचायत बेमताटोली) उपस्थित रहे। अतिथियों के आगमन पर विद्यार्थियों के द्वारा लोक नृत्य कर स्वागत किया गया। जो लोक नृत्य एवं आदिवासी संस्कृति के जीवंत स्वरूप को दर्शाते हैं। अतिथियों के स्वागत में छात्र-छात्राओं ने तिलक लगाकर एवं पुष्पगुच्छ भेंट कर अभिनंदन किया। विद्यार्थियों ने रंगारंग सांस्कृतिक कार्यक्रमों के माध्यम से अपनी प्रतिभा और भारतीय संस्कृति की समृद्ध झलक पेश की। इस सांस्कृतिक समारोह के साथ विगत दिवस 19 फरवरी को खेला कार्यक्रमों का आयोजन किया गया, जो छात्रों में उत्साह, टीम भावना और शारीरिक फिटनेस को बढ़ावा देने वाला एक प्रमुख आयोजन रहा। क्रीड़ाधिकारी राजरुद्र कुजूर एवं प्रोफेसर सुशील

सामुदायिक भवन एवं खेल मैदान जीर्णोद्धार कार्य का कौशल्या साय ने किया भूमिपूजन

हरिभूमि न्यूज | जशपुरनगर

मुख्यमंत्री विष्णुदेव साय की धर्मपत्नी कौशल्या साय ने फरसाबहार क्षेत्र के विकास को नई दिशा देते हुए कई महत्वपूर्ण सामुदायिक भवनों के निर्माण कार्य का विधिवत भूमि पूजन किया। फरसाबहार तहसील क्षेत्र के मुंडाडीह में 25 लाख रुपये, ग्राम पंचायत पगुबहार में खेल मैदान के जीर्णोद्धार के लिए 20 लाख रुपये के कार्यों का विधिवत भूमिपूजन किया गया। इसके साथ ही ग्राम मंसगांमारा में 5 लाख रुपये की लागत से निर्मित कीर्तन मंडप का फीता काटकर उद्घाटन किया गया।



समयसीमा के अंदर गुणवत्तापूर्ण कार्य पर जोर

उन्होंने निर्माण कार्य को गुणवत्ता के साथ निर्धारित समय-सीमा में पूर्ण करने पर जोर देते हुए सभी से सहयोग की अपील की। इस अवसर पर पूर्व संसदीय सचिव भरत साय, जिला पंचायत सदस्य वेद प्रकाश भगत एवं दुलारी सिंह, भजन साय, भाजपा मंडल अध्यक्ष मुक्तेश्वर साय, पूर्व मंडल अध्यक्ष तपकरा कपिलेश्वर सिंह, महामंत्री घनश्याम यादव, गजानंद चक्रेश, प्रियांशु भगत, सुशीला चौहान, योगेश मिश्रा, प्रमिला पैकरा, रेणुका पैकरा, मंगरू साय, कुम्हार समाज के प्रमुख खिरोधर राम, कुम्हार समाज अध्यक्ष रामधन बेहरा उपाध्यक्ष कुम्हार समाज सुदर्शन मानिक उपाध्यक्ष कुम्हार समाज के लोग तथा बड़ी संख्या में क्षेत्रवासी उपस्थित रहे।

बढ़ावा मिलेगा। साथ ही स्थानीय समाज को लिए एक सुव्यवस्थित एवं सुसज्जित स्थान उपलब्ध हो सकेगा।

टैकरो को हरि झंडी दिखाकर किया रावाना

इस अवसर पर उन्होंने फरसाबहार तहसील क्षेत्र में आगामी अगस्त के मौसम को देखते हुए मुख्यमंत्री विष्णुदेव साय ने विधायक निधि से स्वीकृत 12 पानी के टैकरो को हरी झंडी दिखाकर रावाना किया। ये टैकर 12 पंचायतों में जाकर पानी उपलब्ध कराएंगे, जिससे आम नागरिकों को भीषण गर्मी में पानी की समस्या से राहत मिलेगी।

कुम्हार समाज हमारी संस्कृति का प्रमुख हिस्सा

इस अवसर पर कौशल्या साय ने कहा कि कुम्हार समाज हमारी परंपरा और संस्कृति का महत्वपूर्ण हिस्सा है। उनके विकास और शक्तिकरण के लिए बुनियादी सुविधाओं का विस्तार आवश्यक है। उन्होंने कहा कि सामुदायिक भवन केवल एक इमारत नहीं, बल्कि सामाजिक एकता, संवाद और सांस्कृतिक संरक्षण का केंद्र होगा। यह समाज के लोग अपने सामाजिक कार्यों, बैठकों और सांस्कृतिक आयोजनों को सुव्यवस्थित ढंग से संचालन कर सकेंगे।

इनकी एक ही उपस्थिति

कार्यक्रम का सफल संचालन प्रोफेसर जे. एच. टोप्यो एवं प्रोफेसर आलोक टोप्यो ने किया। कार्यक्रम में महाविद्यालय में वरिष्ठ प्राध्यापक डॉ. ओ. पी. बघेल, डॉ. आर. पी.एस. धुर्वे तथा महाविद्यालय के समस्त स्टाफ और बहुतायत संख्या में छात्र-छात्राओं की उपस्थिति रही। कार्यक्रम का सफल संचालन पर प्रोफेसर एन. के. धलेन्द्र ने उपस्थित विद्यार्थियों, महाविद्यालय के समस्त कार्यालयीन एवं शैक्षणिक स्टाफ को धन्यवाद ज्ञापित किया। एक्का के मार्गदर्शन में विभिन्न प्रतियोगिताएं कराई गईं। विभिन्न एथलेटिक्स प्रतियोगिताएं 1500 मीटर दौड़, गोला फेंक, भाला फेंक, आदि खेलों के साथ चित्रकारी एवं रंगोली कार्यक्रमों का आयोजन किया गया। अतिथियों ने अपने उद्बोधन में ज्ञानवर्धक और प्रेरणादायक बातें साझा कियं। बालेश्वर यादव ने विद्यार्थियों को बेहतर भविष्य के लिए प्रोत्साहित किया।

खबर संक्षेप

बोर्ड परीक्षाओं के मद्देनजर रात्रि 10 बजे के बाद लाउडस्पीकर बजाने पर लगा प्रतिबंध
बिभ्रामपुर। 10वीं एवं 12वीं बोर्ड परीक्षाओं के संचालन को ध्यान में रखते हुए अनुविभागीय दंडाधिकारी (एसडीएस) सूरजपुर ने ध्वनि विस्तार यंत्र डीजे, लाउडस्पीकर के उपयोग को लेकर सख्त निर्देश जारी किए हैं। जारी आदेश के अनुसार रात्रि 10 बजे से प्रातः 6 बजे तक किसी भी प्रकार के ध्वनि विस्तार यंत्र के उपयोग पर पूर्ण प्रतिबंध रहेगा। एसडीएस कार्यालय से जारी पत्र में शहर के विभिन्न मैरिज हॉल, होटल, सामुदायिक भवन एवं अन्य आयोजन स्थलों के संचालकों को निर्देशित किया जाएगा। आदेश में स्पष्ट किया गया है कि उच्च न्यायालय बिलासपुर के रिट पेटिशन प्रकरण नम्बर 88/2023 में पारित आदेश दिनांक 29.09.2023 एवं 10.10.2023 तथा कोलाहल अधिनियम 1985 के प्रावधानों का कड़ाई से पालन करना सुनिश्चित करें। वर्तमान में बोर्ड परीक्षाएं संचालित हो रही हैं। ऐसे में विद्यार्थियों की पढ़ाई एवं परीक्षा की तैयारी प्रभावित न हो, इसके लिए रात्रि 10 बजे के बाद से सुबह 6 बजे तक ध्वनि विस्तार यंत्रों का प्रयोग पूरी तरह प्रतिबंधित रहेगा। प्रशासन में चेतावनी दी है कि आदेश का उल्लंघन पाए जाने पर संबंधित संचालक के विरुद्ध विधिसम्मत कार्रवाई की जाएगी, जिसकी संपूर्ण जिम्मेदारी संबंधित संस्था की होगी।

आध्यात्मिक आयोजनों से समाज में आपसी भाईचारे को मिलता है बढ़ावा-चिंतामणि



करवा। समातन संत समाज के तत्वाधान में यहशाला भवन करवा में गहिरा गुरु संत रामेश्वर की प्रेरणा से आयोजित चार दिवसीय सांस्कृतिक विष्णु महायज्ञ वैदिक मंत्रोच्चारण और के साथ हवन पूजन कर विधि-विधान पूर्वक संपन्न हुआ। महायज्ञ में मुख्य अतिथि के रूप में सांसद चिंतामणि महाराज एवं विशिष्ट अतिथि जिला पंचायत सदस्य श्रीमती किरण केराम, सरपंच किरपा सिंह सम्मिलित हुए। मुख्य अतिथि चिंतामणि महाराज द्वारा यहशाला में विधिवत पूजा-अर्चना कर प्रदेश एवं क्षेत्र की सुख-समृद्धि, शांति और उन्नति की कामना की। इस अवसर पर सांसद चिंतामणि महाराज ने कहा कि ऐसे आध्यात्मिक आयोजनों से समाज में नैतिक मूल्यों, आपसी भाईचारे को बढ़ावा मिलता है। उन्होंने आयोजन समिति और संत समाज के प्रयासों की सराहना करते हुए कहा सभी संत समाज द्वारा पूज्य रामेश्वर गहिरा गुरु के बताए गए सत्य, शांति, दया, क्षमा को धारण करें। स्थानीय यहशाला भवन का निर्माण सन 1995 में समातन धर्म संत समाज आश्रम गहिरा के सौजन्य से हुआ है। तब से लेकर आज तक समाज के लोगों द्वारा प्रतिवर्ष सांस्कृतिक विष्णु यज्ञ का आयोजन किया जा रहा है। 18 से 21 फरवरी तक सुबह एवं सायं काल में पूजा अर्चना हवन एवं भजन सत्संग का कार्यक्रम कराया गया। यज्ञावधि अंबिका प्रसाद देवण्य एवं रामखेलावन देवण्य द्वारा विधि विधान पूर्वक यज्ञ संपन्न कराया गया। समापन अवसर पर विशाल मंडार के आयोजन किया गया, जिसमें दूर दूर तक से आए महिला, पुरुष व बच्चों सहित सैकड़ों श्रद्धालुओं ने प्रसाद ग्रहण किया। इस दौरान अमर साय राजवाड़े, दुलेश्वर कुशवाहा, राम प्रसाद पैकरा, अमर लाल सिंह, मुकेशचर सिंह, रामनारायण सिंह, संतोष कुशवाहा, राम कुशवाहा, फलेश्वर कुशवाहा, नंदकिशोर कुशवाहा, राजकुमार कुशवाहा, दुर्गा साहू, तेज प्रताप सिंह, बिरसाय राजवाड़े, रवि कुशवाहा, ललन सिंह, प्रकाश कुशवाहा सहित बड़ी संख्या में संत समाज के लोग उपस्थित थे।

भाजपा शहर मंडल ने मनाया मुख्यमंत्री साय का जन्मोत्सव



सूरजपुर। मुख्यमंत्री विष्णुदेव साय का जन्मदिन भाजपा शहर मंडल द्वारा हार्थोत्साव से सेवा भाव के साथ मनाया गया। कार्यक्रम का आयोजन भाजपा शहर मंडल अध्यक्ष अरविन्द मिश्रा के नेतृत्व में शासकीय प्राथमिक शाला में स्कूली बच्चों के साथ जन्मदिन समारोह आयोजित किया गया। इस अवसर पर जनप्रतिनिधियों एवं कार्यकर्ताओं ने मुख्यमंत्री के स्वस्थ, सुखी एवं दीर्घायु जीवन की कामना की। कार्यक्रम के दौरान मुख्यमंत्री के जन्मदिन पर स्कूली बच्चों के साथ केक काटा गया तथा बच्चों को अखिल भारतीय आदर्श एवं चरित्र विकास के लिए वितरित किए गए। उपहार पाकर बच्चे अत्यंत उत्साहित एवं प्रफुल्लित नजर आए। इस दौरान विधायक भूखण सिंह सरावली, भाजपा जिला अध्यक्ष सुरली मंगेशर सोनी, संदीप अगवाल, अजय अगवाल अजुजू, डी. घटवाल चतुर्देवी, राजेश्वर तिवारी, राजू देवांगन नीरज सिंहिया, प्रमोद तायल, प्रदीप सोनी, हिमांशु जय, संदीप जायसवाल, सत्यनारायण गुप्ता, गुलाब, किशन सहित भाजपा कार्यकर्ता उपस्थित रहे।

दर्जनभर दुकानें जलकर खाक पर्यटन स्थल टाइगर प्वाइंट के पास सड़क किनारे संचालित अस्थाई दुकानों में लगी आग

हरिभूमि न्यूज अंबिकापुर

मैनपाट अंतर्गत प्रमुख पर्यटन स्थल टाइगर प्वाइंट के पास सड़क किनारे संचालित अस्थाई दुकानों में बीती रात आग लगी। आग के चपेट में आने से दर्जनभर दुकानें जल कर खाक हो गईं।

खास बात

दुकानें जलने से ग्रामीणों को भारी आर्थिक नुकसान हुआ है। मैनपाट स्थित पर्यटन स्थल टाइगर प्वाइंट में सालो भर पर्यटकों की आवाजाही रहती है तथा स्थल पर पूरे दिन पर्यटक मौजूद रहते हैं। पर्यटन स्थल के पास ही ग्राम बिजलवा के ग्रामीण होटल, स्नेक्स सहित अन्य सामग्रियों की दुकान संचालित करते हैं। ग्रामीण सुबह सामान लेकर पहुंचते हैं तथा देर शाम सामानों को लेकर अपने घर चले जाते हैं। प्लास्टिक की कुर्सियां, टेबुल एवं अन्य सामान दुकानों में ही छोड़ देते हैं। शुरुवार



आग से जलती दुकानें।

हर साल होती है घटना

पर्यटन स्थलों के पास संचालित अस्थाई टेले गुमटियों में प्रायः हर साल आग लगने की घटनाएं होती हैं। एक साल पूर्व भी टाइगर प्वाइंट के पास संचालित दुकानों में आग लगी थी तथा दुकानदारों को भारी नुकसान हुआ था। इस दौरान दुकानों में रखी खाद्य सामग्रियां भी जल गई थी। इस घटना के बाद से ही व्यवसायी अधिकांश सामानों को रात में नियमित घर ले जाते थे। पिछले साल पर्यटन स्थल देवदली में सड़क किनारे संचालित दुकानों में आग लग गई थी तथा एक दर्जन से अधिक दुकानें जल गई थी। ग्रामीण दुकानों से हुई आग से अपने परिवार की रोजी-रोटी चलते हैं। आग से शिवकुमार, अनिल यादव, संजू यादव एवं कैलाश यादव को अधिक नुकसान हुआ है।

नहीं है सुरक्षा की व्यवस्था

मैनपाट के पर्यटन स्थलों की व्यवस्था नहीं होने के कारण घड़ल्ले से नशे का अतैय्य कारोबार संचालित हो रहा है। पर्यटन स्थलों पर शराब सहित अन्य नशीली सामग्री उपलब्ध होने के कारण इन स्थलों पर देर शाम तक नशेइत्यों का जमावड़ा लगा रहता है। ऐसे तत्त्वों में बाहर से आए पर्यटकों के साथ ही स्थानीय लोग भी शामिल हैं। पर्यटन स्थलों पर नशीले सामग्रियों की उपलब्धता मलिन्य के लिए बड़ी चुनौती बन सकती है। टाइगर प्वाइंट पर हत्या एवं आत्महत्या करने संबंधी घटनाएं भी घटित हो चुकी हैं।

सनकी पति के हमले से महिला की मौत साली व बच्ची पर भी किया हथौड़े से हमला

हरिभूमि न्यूज अंबिकापुर

पत्नी के भाई की शादी में शामिल होने आए सनकी पति ने देर रात पहले पत्नी फिर साली व बच्ची पर हथौड़े से प्रणयाघात हमला कर दिया। मारपीट से गंभीर हुई पत्नी की मौत हो गई जबकि साली व बच्ची गंभीर रूप से घायल हो गए। घायलों को शहर के निजी अस्पताल में भर्ती कराया गया है।

जानकारी के अनुसार प्रतापपुर थाना अंतर्गत ग्राम रेवटी निवासी यशोदा कुशवाहा पति गणेश कुशवाहा (35 वर्ष) पति के साथ विवाद होने पर बेटी नैना के साथ मायके ग्राम सरहरी में रह रही थी। इस बीच भाई के शादी में शामिल होने पति समुदाल आया था। 20 फरवरी को वागत आने के बाद अन्य मेहमान चले गए जबकि रात में भाई यशोदा बेटी के साथ कमरे में सो रही थी जबकि

बहन गंगात्रो, भांजी पंकी व मो तीनों एक कमरे में सो रहे थे वहीं गणेश हाल में अकेले सो रहा था। इसी बीच देर रात बच्चों के रोने की आवाज सुन परजिन कमरे से बाहर निकले तो पंकी ने बताया कि मौसा गणेश हथौड़ी से मौसी यशोदा, गंगोत्री से वार करने के पश्चात उसे भी मारने के लिए दौड़ाया। परजिन जब कमरे में गए तो उनके होश उड़ गए। यशोदा और गंगोत्री लहलुहलु हालत में बेहोश पड़े थे। परजिन तीनों को तत्काल स्थानीय अस्पताल में भर्ती कराया। चिकित्सकों ने तीनों की हालत गंभीर होने पर रेफर कर दिया। परजिन घायलों को शहर के निजी अस्पताल लेकर पहुंचे जहां चिकित्सकों ने जांच उपरांत यशोदा को मृत घोषित कर दिया जबकि गंगोत्री व पंकी का आईसीयू में भर्ती कर दिया। मामले में पुलिस ने मर्ग कायम करने के पश्चात लाश को पोस्टमार्टम करार परजिन के सुपुर्द किया है।

विचाराधीन बंदी की उपचार के दौरान अस्पताल में मौत

रामानुजगंज। जिला जेल रामानुजगंज में गिरफ्तार एक विचाराधीन बंदी की शनिवार सुबह अस्पताल में उपचार के दौरान मौत हो गई। पत्नी थाणा अंतर्गत सातारामपुर निवासी बिष्णु उर्फ बिष्णु कोडक (48 वर्ष) धारा 294, 506, 323, 147, 148, 149, 450, 302 भादवि एवं टॉनही प्रताड़ना अधिनियम की धाराओं के तहत 15 नवंबर 2023 से न्यायिक अभिरक्षा में था। जेल अधीक्षक न्यायिक धुर ने बताया कि शूकर की शाम करीब 6 बजे बंदी की तबीयत अचानक बिगड़ने पर उसे तत्काल रामानुजगंज सामुदायिक स्वास्थ्य केंद्र भेजा गया था। चिकित्सकों द्वारा दस्त, उल्टी और अत्यधिक कमजोरी की शिकायत पर उपचार दिया

गया। रात में हालत स्थिर होने पर चिकित्सकीय परामर्श के बाद रात को उसे पुनः जेल दाखिल किया गया। शनिवार 21 फरवरी को सुबह 9.30 से 10 बजे के बीच बंदी की तबीयत फिर बिगड़ गई। पेट दर्द की शिकायत मिलने पर जेल प्रहरीयों ने तत्काल उसे अस्पताल पहुंचाया। जहां चिकित्सकों ने जांच उपरांत मृत घोषित कर दिया। मृत्यु की सूचना रामानुजगंज थाना द्वारा मृतक के परिजनों को दी गई। बिष्णुकोडक तहसीलदार की उपस्थिति में पंचनामा करवाई की जाएगी एवं चिकित्सकों की टीम द्वारा अस्पताल में ही पोस्टमार्टम किया जाएगा। जिसके बाद अंतिम संस्कार के लिए परिजनों को शव सुपुर्द करने दिया जाएगा।

माइन्स कॉलोनी के समीप फूल तोड़ने गई दो महिलाओं पर गिरा दीवार का मलबा

बिभ्रामपुर। नगर पंचायत शिवनंदनपुर के शांतिनगर में शनिवार की सुबह उस वक्त अफरा-तफरी मच गई, जब फूल तोड़ने के दौरान एक पोल्टीफार्म का पुराना अहाता अचानक भर भराकर गिर पड़ा। हादसे में दो महिलाएं गंभीर रूप से घायल हो गईं, जिन्हें तत्काल अंबिकापुर के निजी अस्पतालों में भर्ती कराया गया है। गौरतलब है कि नगर पंचायत शिवनंदनपुर शांतिनगर निवासी तारावती देवी पति प्रेमचंद केशरवाणी शनिवार सुबह करीब साढ़े 6 बजे विद्या देवी व अन्य महिलाओं के साथ रोज की तरह टहलने निकली थीं। सैर के दौरान वे माइन्स कॉलोनी निवासी उपेंद्र सिंह के अजीत पोल्टीफार्म के पास पहुंचीं थीं। बताया जा रहा है कि महिलाएं वहां लगे फूलों को तोड़ रही थीं, तभी अचानक पोल्टीफार्म का पुराना अहाता गिर पड़ा। दीवार के मलबे की चपेट में आने से तारावती देवी का एक पैर फ्रैक्चर हो गया है और विद्या देवी के माथे पर गंभीर चोट आई है। प्रत्यक्षदर्शियों के अनुसार दीवार गिरते ही मौके पर चीख-पुकार मच गई। आसपास मौजूद लोगों ने तुरंत दोनों महिलाओं को मलबे से बाहर निकाल परजिन को सूचना दी गई, जिसके बाद दोनों को तत्काल अंबिकापुर के अलग-अलग निजी अस्पतालों में भर्ती कराया गया। स्थानीय लोगों का कहना है कि उक्त अहाता काफी पुराना और जर्जर हो चुका था। दीवार के पास से लगातार नाली का पानी बहता रहता था, जिससे उसकी नींव कमजोर हो गई थी। आशंका जताई जा रही है कि इसी कारण दीवार अचानक ढह गई।

फार्म 7 के माध्यम से वैध मतदाताओं का नाम कटवाने वालों पर हो कार्रवाई

अंबिकापुर। मतदाता सूचियों के गहन पुनरीक्षण की प्रक्रिया के उपरांत शनिवार को जारी अंतिम मतदाता सूची के सामने आने के बाद कांग्रेस जिलाध्यक्ष बालकृष्ण पाठक ने कहा है कि फार्म 7 के माध्यम से भाजपा ने मतदाताओं के जिन नामों का कटने का दुर्भावनापूर्ण प्रयास किया वो विफल हो गया है।

जिला कांग्रेस कमटी कार्यालय राजीव भवन में आयोजित प्रेसवार्ता के माध्यम से उन्होंने प्रशासन से यह मांग की है कि फार्म 7 के माध्यम से दुर्भावनापूर्ण तरीके से वैध मतदाताओं का नाम कटवाने वालों पर प्रयास करने वाले भाजपा कार्यकर्ताओं पर जन प्रतिनिधित्व अधिनियम 1950 की धारा 31 और भारतीय न्याय संहिता की धारा 212 एवं अन्य सुसंगत धाराओं के अंतर्गत कार्रवाई की जाए। कांग्रेस जिलाध्यक्ष श्री पाठक ने प्रेसवार्ता में यह आरोप लगाया कि एसआईआर की पूरी प्रक्रिया का उपयोग कर भाजपा अपने मनमुटाबिक मतदाता सूची को तैयार करने के प्रयास में थी। इसी के तहत भाजपा ने ऐसे मतदान केन्द्रों को चुनकर जहां कि कांग्रेस को लीड मिलती थी, वहां के कांग्रेस समर्थक मतदाताओं का नाम कटवाने का प्रयास किया था। लेकिन कांग्रेस पार्टी के सक्रिय बीएलए, मंडल अध्यक्ष, ब्लॉक अध्यक्ष एवं अन्य कार्यकर्ताओं के सामूहिक प्रयास के फलस्वरूप भाजपा का यह प्रयास सफल नहीं हो पाया। एसआईआर में पार्टी की सक्रियता का श्रेय पूर्व उपमुख्यमंत्री टीएस



सिंहदेव को जाता है जिन्होंने पूरी जिले के कार्यकर्ताओं के साथ 6 बार समीक्षा बैठक कर उन्हें हर चुनौतियों से निपटने के लिये तैयार किया। कांग्रेस जिलाध्यक्ष ने कहा है कि जनवरी 2025 की तुलना में आज जारी मतदाता सूची के अनुसार जिलेभर में लगभग 72000 मतदाताओं की संख्या से गिरावट आयी है। निर्वाचन विभाग के अनुसार मतदाताओं के स्थानांतरित होने, मृत्यु होने या अनुपस्थित होने के कारण इसमें यह गिरावट आयी है। उन्होंने कहा कि कांग्रेस मतदान केन्द्रों के अनुसार इसकी जांच प्रारंभ करेगी। इस दौरान प्रदेश कांग्रेस अध्यक्ष जेपी श्रीवास्तव, मो इस्लाम, इरफान सिद्दिकी, इंद्रजीत सिंह धंजल, दुर्गेश गुप्ता, अतुल तिवारी, जमील खान, रशीद अहमद, नरेन्द्र विश्वकर्मा, आशीष जायसवाल आदि उपस्थित थे।

कालीघाट मंदिर में चैत्र नवरात्र की तैयारियां हुईं शुरू

हरिभूमि न्यूज बिभ्रामपुर

ग्राम महावीरपुर अजीरमा स्थित कालीघाट मंदिर में चैत्र नवरात्र के अवसर पर हर वर्ष की भांति इस वर्ष भी यहां भव्य आयोजन की तैयारियां शुरू हो गई हैं। शनिवार को मंदिर समिति की अहम बैठक आयोजित कर पूरे नौ दिनों के कार्यक्रमों की विस्तृत रूपरेखा तय की गई। नौ दिनों तक माता रानी की विशेष पूजा-अर्चना, अखंड ज्योति, दुर्गा सप्तशती पाठ और प्रतिदिन भंडारे का आयोजन होगा। भक्तों की सुविधा और सुरक्षा के लिए विशेष व्यवस्थाएं की जाएंगी। इस वर्ष आयोजन की खास बात होगी

विशाल मीना बाजार, जहां स्थानीय व्यापारियों के साथ बाहरी दुकानदार भी अपनी दुकानें सजाएंगे। बच्चों के लिए झूले, खेल-तमाशें और स्वादिष्ट व्यंजनों के स्टॉल आकर्षण का केंद्र रहेंगे। साथ ही राष्ट्रीय स्तर की डॉस स्पर्धा का आयोजन किया जाएगा, जिसमें विभिन्न राज्यों से प्रतिभागी हिस्सा लेने पहुंचेंगे। लोकनृत्य, आधुनिक नृत्य और धार्मिक प्रस्तुतियों से मंच सजेगा। विजेताओं को आकर्षक पुरस्कार देकर सम्मानित किया जाएगा। नवरात्र की शुरुआत परंपरिक कलश थाया से होगी। अलग अलग मार्डल की विशेष प्रस्तुति भी इस बार आकर्षण का केंद्र रहेगी।



बरगीडीह प्राथमिक स्वास्थ्य केंद्र का उद्घाटन

हरिभूमि न्यूज धौरपुर

विकासखंड लुंड्रा अंतर्गत बरगीडीह में प्राथमिक स्वास्थ्य केंद्र का उद्घाटन कर उसे सामुदायिक स्वास्थ्य केंद्र के रूप में प्रारंभ किया गया। लुंड्रा विधायक प्रबोध मिंज मुख्य अतिथि के रूप में उपस्थित रहे। कार्यक्रम के दौरान पीएम जनमन योजना अंतर्गत मोबाइल मेडिकल यूनिट को हरी

तक जाने की आवश्यकता कम होगी। उन्होंने क्षेत्र में चल रहे विभिन्न विकास कार्य सड़क, पुल-पुलिया निर्माण एवं अन्य योजनाओं की भी जानकारी दी। उन्होंने कहा कि मोबाइल मेडिकल यूनिट के संचालन से विकासखंड लुंड्रा के दूरस्थ ग्रामों में रहने वाले लोगों को नियमित स्वास्थ्य लाभ मिलेगा। खंड चिकित्सा अधिकारी धौरपुर ने बताया कि सामुदायिक स्वास्थ्य केंद्र के प्रारंभ होने से क्षेत्र की स्वास्थ्य सेवाओं में उल्लेखनीय सुधार होगा। कार्यक्रम में जिला पंचायत अध्यक्ष श्रीमती किष्पा सिंह, जिला पंचायत उपाध्यक्ष देवनारायण यादव, जनपद पंचायत अध्यक्ष, स्थानीय जनप्रतिनिधि एवं स्वास्थ्य विभाग के अधिकारी-कर्मचारी मौजूद रहे।

सामुदायिक स्वास्थ्य केंद्र के रूप में हुआ शुभारंभ

इस अवसर पर विधायक प्रबोध मिंज ने कहा कि स्वास्थ्य सुविधाओं के विस्तार से क्षेत्र की जनता को बेहतर उपचार सुविधा मिलेगी और गंभीर मरीजों को जिला अस्पताल

केआए टेक्निकल कॉलेज के विद्यार्थियों को कराया तसर उद्योग का भ्रमण



अंबिकापुर। शिक्षा को केवल पुस्तकीय ज्ञान तक सीमित न रखकर उसे व्यवहारिक स्वरूप देने की दिशा में केआर टेक्निकल कॉलेज संजय नगर द्वारा एक सराहनीय पहल की गई। महाविद्यालय के प्राणी शास्त्र विभाग ने विद्यार्थियों को तसर रेशम उत्पादन की संपूर्ण प्रक्रिया से अवगत कराने हेतु कोसा बीज केंद्र में शैक्षणिक भ्रमण कराया।

भ्रमण के दौरान विद्यार्थियों ने अर्जुन वृक्ष के रोपण से लेकर तसर रेशम कीट के पालन, कोकून निर्माण तथा कोकून से रेशम धागा निकालने की संपूर्ण प्रक्रिया को प्रत्यक्ष रूप से देखा। विशेषज्ञों ने बताया कि तसर रेशम मुख्यतः वन क्षेत्र में पाए जाने वाले वृक्षों पर पाले जाने वाले रेशम कीटों से प्राप्त होता है, जो पूर्णतः प्राकृतिक एवं पर्यावरण अनुकूल उत्पाद है। विद्यार्थियों को यह भी समझाया गया कि कोकून तैयार होने के बाद वैज्ञानिक विधियों से धागा निकाला जाता है, जिसे आगे वस्त्र निर्माण के लिए उपयोग में लाया जाता है। केंद्र के अधिकारियों ने तसर उद्योग की आर्थिक उपयोगिता पर प्रकाश डालते हुए बताया कि यह ग्रामीण एवं आदिवासी क्षेत्रों में रोजगार का सशक्त माध्यम है। छत्तीसगढ़ जैसे राज्य में कोसा रेशम की विशिष्ट पहचान है, जो स्थानीय अर्थव्यवस्था को मजबूती प्रदान करती है। विद्यार्थियों ने उत्पादन की वैज्ञानिक तकनीकों, श्रम-आधारित प्रक्रियाओं तथा स्वरोजगार की संभावनाओं को निकट से समझा।

पूर्व में कई बार गेट की हो चुकी है मरम्मत मरम्मत के लिए खोला गया एनीकट का गेट, जलस्तर कम होने से लगी मछुआरों की भीड़

हरिभूमि न्यूज रामानुजगंज

एनीकट के गेट खराब होने तथा लगातार पानी रिसाव होने से कनहर नदी का जलस्तर कम होने की समस्या को दूर करने विभाग द्वारा मरम्मत के लिए गेट खोला गया है। एनीकट का गेट खोलने से नदी का जलस्तर कम होने से हर अब बड़ी संख्या में मछली मारने के लोगों की भीड़ उमड़ने लगी है।

पेयजल की समस्या से जूझना पड़ता है। नगर के 25 हजार की आबादी नियमित जल प्रदाय के लिए कनहर नदी पर निर्भर है। ऐसे में नगर के लोगों को पेयजल की समस्या न हो और नियमित जल प्रदाय हो सके इसके लिए कुछ साल पूर्व लगभग 9 करोड़ की हालत से कनहर नदी पर एनीकट का निर्माण कराया गया। कनहर नदी स्थित एनीकट के गेट पिछले लंबे समय से खराब है। एनीकट के गेट के खराब होने से पालिका क्षेत्र की लगभग 25 हजार की आबादी को नियमित जल प्रदाय इसी नदी से पानी लिफ्ट कर टंकी में भरा जाता है और वहां से पूरे नगर में पेयजल की आपूर्ति की जाती है।



हो इसे ध्यान में रखकर जल संसाधन विभाग द्वारा मरम्मत करने के लिए गेट को खोला है। नगर पालिका क्षेत्र की लगभग 25 हजार की आबादी को नियमित जल प्रदाय इसी नदी से पानी लिफ्ट कर टंकी में भरा जाता है और वहां से पूरे नगर में पेयजल की आपूर्ति की जाती है। ऐसे में मरम्मत कार्य को शीघ्र पूरा करने पर विशेष ध्यान दिया जा रहा है, ताकि जल आपूर्ति प्रभावित न हो। इधर एनीकट गेट को खोल देने से कनहर नदी का जलस्तर कम हो गया है जिससे अब मछली मारने के लिए बड़ी संख्या में लोगों की भीड़ उमड़ रही है।

एनीकट का नहीं मिला लाभ

नगर के लोगों का कहना है कि जल संसाधन विभाग द्वारा एनीकट निर्माण में 9 करोड़ रुपये खर्च किए गए परंतु एनीकट का आज तक नगरवासियों के लिए कभी भी उपयोगी नहीं रहा। एनीकट निर्माण नगर के नियमित पेयजल सप्लाई व्यवस्था के लिए वरदान समझा जा रहा था परंतु अब अभिशाप साबित होने लगा है।

दो-तीन दिन में हो जाएगी मरम्मत

एनीकट के कुछ गेट खराब हो गए हैं, जिनकी मरम्मत के लिए अस्थायी रूप से गेट खोला गया है। गेट मरम्मत दो से तीन दिनों के भीतर पूरा कर पुनः गेट बंद कर दिया जाएगा। -एनपी डहरीया, कार्यपालन अभियंता

सुरक्षा अमले के औचक निरीक्षण में गायत्री खदान के बाहर बड़ी मात्रा में कोयला की बोरियां बरामद

बिभ्रामपुर। एसईसीएल बिभ्रामपुर क्षेत्र की गायत्री, आमगांव और अमेरा खदानों से हो रही कोयला चोरी पर प्रबंधन की सख्ती के बावजूद अंकुश नहीं लग पा रहा है। शनिवार तड़के क्षेत्रीय सुरक्षा अधिकारी अपनी टीम के साथ गायत्री खदान पहुंचे, जहां औचक निरीक्षण के दौरान बड़ी मात्रा में चोरी का कोयला बरामद किया गया। निरीक्षण के दौरान सुरक्षा टीम ने पाया कि कई लोग कोल स्टॉक से कोयला बोरियों में भरकर बाइक, साइकिल और कंधे पर ढोकर ले जा रहे थे। टीम के जवानों ने घेराबंदी कर जब उन्हें पकड़ने का प्रयास किया तो अधिकारियों लोग साइकिल और कोयले की बोरियां छोड़कर मौके से फरार हो गए। इसके बाद सुरक्षा अधिकारी ने खदान के मजदूरों को बुलावाकर जब करीब 40 बोरी कोयले को लोडर के माध्यम से वापस स्टॉक में रखवाया। गौरतलब है कि चार दिन पहले आमगांव खदान में क्षेत्रीय महाप्रबंधक ने स्वयं मौके पर पहुंचकर कोयला चोरों को पकड़कर कड़ी हिदायत दी थी। इसके अगले ही दिन आधा दर्जन कोयला चोरों और 10 बाइक को पकड़कर रामानुजगंज पुलिस के हवाले किया गया था। बावजूद इसके कोयला चोरों की चपेटाएं



थमने का नाम नहीं ले रही है। प्रबंधन का कहना है कि पुलिस का अपेक्षित सहयोग नहीं मिलने से कोयला चोरी पर प्रभावी नियंत्रण संभव नहीं हो पा रहा है। सूत्रों के अनुसार, एसईसीएल बिभ्रामपुर क्षेत्र की अमेरा, आमगांव और गायत्री खदानों से प्रतिदिन लगभग 150 से 200 टन उत्पादित कोयले की चोरी हो रही है। इससे न केवल कंपनी को नुकसान हो रहा है, बल्कि राज्य शासन की भी प्रतिदिन लाखों रुपये की रॉयल्टी का नुकसान उठाना पड़ रहा है।



रजनीकांत-कमल हासन की फिल्म 'आरके एक्स केएच' का पोस्टर जारी

मुंबई। साउथ के 2 दिग्गज रजनीकांत और कमल हासन एक साथ आने के लिए तैयार हैं। निर्माताओं ने आखिरकार उनकी बहुप्रतीक्षित फिल्म 'आरके एक्स केएच' का पोस्टर जारी कर दिया है। इसी के साथ प्रोमो रिलीज पर अपडेट दे दिया है। पिंकविला की रिपोर्ट में बताया गया था कि प्रोमो के लिए दोनों ने रेडो लुक में शूटिंग

की है, जिसका सबूत पोस्टर में देखने को मिला है। इसे 'कूल रेडो स्वेग' नाम दिया गया है, जिसे देखने के लिए लोग उतावले हैं। 'आरके एक्स केएच' के पहले पोस्टर में 2 व्यक्तियों के हाथ दिखाए गए हैं। एक ने सोने की चमचमाती हुई घड़ी पहन रखी है, जबकि दूसरे के हाथ में सोने की अंगूठी नजर आ रही है।

हॉलीवुड मसाला

हाउस ऑफ द... का टीजर जारी



लॉस एंजिल्स। एवबीओ की सबसे चर्चित वेब सीरीज 'हाउस ऑफ द ड्रैगन' लंबे समय से लोगों का ध्यान खींच रही है। निर्माताओं ने आखिरकार इसके तीसरे सीजन को लेकर बड़ी खुशखबरी साझा कर दी है। पोस्टर के बाद, उन्होंने आधिकारिक टीजर जारी किया है, जिसने आते ही सोशल मीडिया पर तहलका मचा दिया। रैनीरा टार्गेरियन के प्रभावशाली किरदार में, अभिनेत्री एम्मा डी आर्सी ने दमदार वापसी की है। इसके अलावा, आयरन थोन के लिए चल रहे युद्ध की पहली झलक दिखाई गई है।

लाइफ Style

भूमि

काश में सिस्टम का हिस्सा होती

एजेसी मुंबई

अभिनेत्री भूमि पेडनेकर ने हाल ही में अपनी फिल्म 'द लेडी किलर' की मारी असफलता और उससे जुड़े विवादों पर पहली बार खुलकर बात की है। अर्जुन कपूर संग बनी इस फिल्म को भारतीय सिनेमा की अब तक की सबसे बड़ी फ्लॉप फिल्मों में से एक माना जाता है।

भूमि ने एक इंटरव्यू में बताया कि फिल्म का जो वर्जन दर्शकों ने देखा, वो अधूरा था। भूमि बोलीं कि इस फिल्म की असफलता ने उन्हें बुरी तरह तोड़ दिया था। मीडिया से बातचीत के दौरान भूमि ने अपनी फिल्म 'द लेडी किलर' की विफलता को याद किया, जो हाल के वर्षों में बॉलीवुड की सबसे बड़ी फ्लॉप फिल्मों में से एक बनकर उभरी। उन्होंने खुलासा किया कि फिल्म का लगभग 35 प्रतिशत हिस्सा कभी शूट ही नहीं किया गया था। हमने जो स्क्रिप्ट पढ़ी थी, वो पूरी थी, लेकिन सेट पर फिल्म को अधूरा छोड़ दिया गया और जो कुछ रिलीज हुआ, वो एक अधूरी फिल्म थी।

भूमि ने बताया क्यों फ्लॉप हुई फिल्म : भूमि बोलीं कि जो फिल्म सिनेमाघरों में पहुंची, वह उस वर्जन से कोसों दूर थी, जिसे कलाकारों ने शुरुआत में साइन किया था। उन्होंने बताया, काश मुझे बेहतर पता होता, शायद अगर मैं सिस्टम का हिस्सा होती तो चीजों को अलग तरह से संभाल सकती थी। मैं सदैम में थी। मैं बस यही सोचती रह गई कि आखिर हो क्या रहा है, क्योंकि ऐसा पहले कभी नहीं हुआ था। आखिरकार, मैंने खुद को समझाया कि यह एक सीख थी।



साउथ एशियन सेलिब्रेशन में चमकी 'बूंग' और 'द परफेक्ट नेबर'

लंदन स्थित ब्रिटिश एकेडमी ऑफ फिल्म एंड टेलीविजन आर्ट्स (BAFTA) मुख्यालय में आयोजित 'सेलिब्रेशन साउथ एशियंस' कार्यक्रम में डेब्यू डायरेक्टर लक्ष्मीप्रिया देवी की फिल्म 'बूंग' और भारतीय-अमेरिकी डायरेक्टर गोता गांधी की डॉक्यूमेंट्री 'द परफेक्ट नेबर' ने खूब तालियां बटोरीं। मणिपुरी कॉमेडी-ड्रामा 'बूंग' को फरहान अख्तर के बैनर एक्सेल एंटरटेनमेंट के समर्थन में बनाया गया है। ये मूवी बाफ्टा अवॉर्ड्स के बेस्ट विल्ड्रन एंड फेमिली फिल्म कैटेगरी में नॉमिनेट हुई है। फिल्म की टीम को और से असेस्टेंट डायरेक्टर राहुल शरदा ने कहा, भारत की क्षेत्रीय फिल्मों को ग्लोबल मंच पर पहचान मिलना बहुत गर्व की बात है। भारत सिर्फ नाच-गाने वाली बॉलीवुड फिल्मों तक सीमित नहीं है, हमारी सांस्कृतिक विविधता बहुत बड़ी है।



'लोका चैप्टर-2' को लेकर झूम उठेंगे फैंस

मुंबई। साउथ अभिनेत्री कल्याणी प्रियदर्शन की चर्चित फिल्म 'लोका चैप्टर-1- चंद्रा' की अपार सफलता के बाद फैंस इसके सीक्वल का बेसब्री से इंतजार कर रहे हैं। ऐसा इसलिए भी क्योंकि फिल्म के क्लाइमैक्स में दुलकर सलमान के कैमियो ने एक बड़ा सस्पेंस छोड़ा था जिसके बारे में जानने के लिए लोग उतावले हो रहे हैं। सलमान के प्रोडक्शन हाउस, वेफर फिल्म्स के बैनर तले बनी इस फिल्म के सीक्वल पर अब खुद कल्याणी ने बड़ा अपडेट साझा किया है। मनी कंट्रोल के मुताबिक, कल्याणी ने 'लोका चैप्टर 2' पर एक अहम अपडेट साझा करते हुए पुष्टि की है कि उनका किरदार सीक्वल में वापसी करेगा। नक्षत्र, 2026 कार्यक्रम के दौरान उन्होंने कहा, 'लोका चैप्टर 2' की कहानी शुरू हो चुकी है। हम सितंबर, 2026 तक शूटिंग शुरू करने की योजना बना रहे हैं।



शिल्पा-जैकी 26 साल बाद फिर एक साथ

मुंबई। शिल्पा शेट्टी और जैकी श्रॉफ की जोड़ी पूरे 26 साल बाद पर वापसी कर रही है। ये दोनों कलाकार अमेजन प्राइम वीडियो की एक नई वेब सीरीज के लिए साथ आए हैं। आखिरी बार इन्हें 26 साल पहले पद पर साथ देखा गया था, इसलिए दशकों बाद इनके नए प्रोजेक्ट ने दर्शकों को काफी उत्साहित कर दिया है। शिल्पा और जैकी के साथ-साथ उनके प्रशंसक भी इस सीरीज को लेकर बेहद उत्साहित हैं। रिपोर्ट के मुताबिक, शिल्पा और जैकी की जोड़ी पद पर धमाल मचाने को तैयार है। दोनों अमेजन प्राइम वीडियो की एक वेब सीरीज के लिए बातचीत कर रहे हैं। सूत्रों का कहना है कि ये 8 कड़ियों की एक 'स्टाइस-ऑफ-लाइफ' ड्रामा सीरीज होगी, जो शहरी रिश्तों और जीवन में मिलने वाले दूसरे मौकों की कहानी बयान करेगी।

टीवी मसाला

तापसी पन्नू को मृणाल ठाकुर ने दी पटखनी 'अस्सी' से आगे निकली 'दो दीवाने शहर में'

मुंबई। बॉलीवुड के लिए ये शुक्रवार बॉक्स ऑफिस पर उम्मीद के मुताबिक साबित नहीं हुआ। तापसी पन्नू की 'अस्सी', जिसे समीक्षकों से तो सराहना मिली, लेकिन दर्शकों को खींचने में ये फिल्म पहले दिन पूरी तरह विफल रही, वहीं युवाओं के बीच चर्चा बटोर रही मृणाल ठाकुर और सिद्धांत चव्हेरदार की 'दो दीवाने शहर में' ने भी बॉक्स ऑफिस पर बेहद ठंडी शुरुआत की है। हालांकि, 'दो दीवाने शहर में' की पहले दिन की कमाई ने 'अस्सी' को पछाड़ दिया है।

1 करोड़ का आंकड़ा भी पार ना कर पाई 'अस्सी'

रिपोर्ट के मुताबिक, 'अस्सी' ने अपने पहले दिन देशभर में मात्र 1 करोड़ रुपये कमाए। ये आंकड़ा इंसालिफ भी चिंताजनक है क्योंकि इस साल आई यामी गौतम की महिला कैबिनेट की छोटे बजट की फिल्म 'हक' भी कमाई के मामले में इससे आगे रही। इसने भी 1.75 करोड़ रुपये बटोरे थे। मुक्त और थप्पड़ जैसी सफल फिल्मों के बाद निर्देशक अनुभव सिन्हा और तापसी इस बार 'अस्सी' लेकर आए, जिसे वारोफ तो खूब मिली, लेकिन दर्शक नसीब नहीं हुए।



दर्शकों की तारीफ पर टिका फिल्म का भविष्य : फिल्म समीक्षकों और ट्रेड पंडितों का स्पष्ट मानना है कि 'अस्सी' जैसी गंभीर और विषय-प्रधान फिल्मों का भविष्य पूरी तरह से 'वर्ड ऑफ माउथ' यानी दर्शकों की सकारात्मक प्रतिक्रिया पर निर्भर करता है। पहले दिन की सुरु शुरुआत के बाद फिल्म के पास सफलता के लिए एक केवल चॉकेंस का ही सहारा है।

'दो दीवाने शहर में' की सधी हुई शुरुआत

उधर 'दो दीवाने शहर में' ने पहले दिन 1.25 करोड़ रुपये कमाए। हालांकि, ये आंकड़ा बड़ा नहीं है, लेकिन तापसी की फिल्म 'अस्सी' (1 करोड़) के मुकाबले ये फिल्म 25 लाख की बढ़त बनाने में कामयाब रही। फिल्म को युवाओं और मल्टीप्लेक्स दर्शकों का साथ मिला है। रवि उदयकार के निर्देशन वाली ये फिल्म मुंबई के 2 युवाओं की कहानी है, जो अपनी कमियां और अकेलेपन के बीच प्यार तलाशते हैं। शहरी युवाओं को इसकी कहानी खूब भा रही है।

'टॉक्सिक' में गैंगस्टर बनकर लौटे यश दुश्मनों पर पड़े भारी

मुंबई। 2026 की सबसे बहुप्रतीक्षित फिल्मों में शामिल 'टॉक्सिक' : ए फेयरीटेल फॉर ग्राउन-अप का धमाकेदार टीजर जारी हो गया है। केजीएफ 2' की ऐतिहासिक सफलता के बाद, यश की इस फिल्म से फैंस को बेशुमार उम्मीदें हैं और अब इसके टीजर ने उन उम्मीदों को और बढ़ा दिया है। केवीएन प्रोडक्शन द्वारा निर्मित और गीतु मोहनदार द्वारा निर्देशित 'टॉक्सिक' में अभिनेता का दलेर अवतार दिखाई दिया है, जो लोगों के होश उड़ाने के लिए काफी है।



यश का एक्शन सीक्वेंस देख हिल जाऊंगा दिमाग

'टॉक्सिक' का टीजर 1 मिनट 55 सेकंड लंबा है जिसकी शुरुआत यश से होती है। बैकग्राउंड में आवाज आती है, 'इस बार जंग अलग है। उनकी मक्कारी भी अलग है। सबसे टकराना भारी पड़ेगा। यश अपने दुश्मनों पर भारी पड़ते दिखते हैं। इसमें एक्शन, मारधाड़ और खून-खराबा उच्च स्तर पर दिखाई देता है। कुछ दृश्य रूढ़ कथानों जैसे हैं। 19 मार्च को रिलीज हो रही फिल्म में किराया आडवाणी, नयनतारा, तारा सुतारिया, हुमा कुर्शी जैसे सितारे हैं।



द 50 शो से बाहर आते ही शिव ठाकरे के बिगड़े बोल, कहा- वहां हम जानवरों से...

मुंबई। रियलिटी शो द 50 शो इन दिनों जमकर सुर्खियां बटोर रहा है। कई रिपोर्टों की मानें, तो अगले महीने इस शो का गैजेटिंवो होगा। वहीं, शो के विमर का भी नाम सामने आ चुका है। कहा जा रहा है कि शिव ठाकरे इस बार टॉफी अपने नाम करेंगे। वहीं, इस बीच सोशल मीडिया पर एक वीडियो वायरल हो रहा है, जिसमें शिव और प्रिय नररुला साथ नजर आ रहे हैं। इस वीडियो में महल से बाहर आने के बाद यह दोनों अपना शो में एक्सपेरियंस शेयर कर रहे हैं। वलिये जानते हैं आखिर इन कंटेस्टेंट्स से शो को लेकर क्या-क्या कहा।

क्या सच में शो से बाहर आ गए हैं शिव-प्रिय : सोशल मीडिया पर वायरल क्लिप में शिव कहते हैं कि शो के दौरान वह 'कुछ जानवरों' से मिले। हालांकि उनका अंकाज पूरी तरह मजाकिया दिख रहा था, लेकिन इस एक लाइन ने सोशल मीडिया पर बहस छेड़ दी। प्रिय नररुला भी बातचीत में शामिल होते हुए कहते हैं कि शो से बाहर आने के बाद उन्हें लगा रहा है कि अंदर का सच काफी अलग था। दोनों ने यह भी माना कि उन्होंने गेम से ज्यादा मस्ती की और शो को एंजॉय किया।

प्रिय नररुला ने शो के बारे में क्या-क्या बताया ? : जब पैपराजी ने उनसे पूछा कि क्या शो में झगड़े ज्यादा होते थे, तो शिव ने साफ कहा कि उन्हें लड़ाई-झगड़ा पसंद नहीं है। उनका कहना था कि जहां भी विवाद होता था, वे उस जगह से हट जाना बेहतर समझते थे। उन्होंने बताया कि शो के दौरान वे और प्रिय अक्सर तनाव से दूर रहकर फन मोमेंट्स पर ज्यादा ध्यान देते थे।

सलमान, आमिर के बाद अर्नब गोस्वामी बन सुनील गोवर ने लूट ली महफिल

मुंबई। हाल ही में टीवी के सबसे चर्चित कॉमेडी शो द गोट इंडियन कपिल शो में फिल्म 'ओरोमियो' की स्टार कास्ट पहुंची। इस खास एपिसोड में फिल्म मेकर विशाल भारद्वाज भी मौजूद थे लेकिन हर बार की तरह इस बार भी असली महफिल सुनील गोवर ने लूट ली। उनकी घंटी और अंदाज ने दर्शकों को हसी से लोपोट कर दिया। कभी सलमान खान का दर्बंग स्टूडेंट, कभी आमिर की परफेक्शन वाली झलक, हर बार नए अवतार में नजर आने वाले सुनील गोवर ने इस बार मशहूर व्यूज एंकर अर्नब गोस्वामी की पेटेडी की, जिसका वीडियो सोशल मीडिया पर तेजी से वायरल हो रहा है और फैंस तारीफ करते नहीं थक रहे हैं। सुनील ने अपने सेगमेंट का नाम 'गुन' रखा, जहां उन्होंने अपनी कॉमेडी से सभी को हंसने पर मजबूर किया। इस दौरान सुनील कहते हैं कि 'हमारी डिबेट में सबसे जरूरी है बोलना, लेकिन क्या बोलना है, ये मान्य नहीं रखता।'

समुद्री डाकू के रूप में दमदार अवतार देखने के लिए फैंस काफी उत्साहित

प्रियंका की 'द ब्लफ' से पहले समुद्री डाकूओं पर बनी हैं ये फिल्में

मुंबई। प्रियंका चोपड़ा अपनी चर्चित फिल्म 'द ब्लफ' के जरिए फिर पूरी दुनिया का दिल जीतने आ रही हैं। 25 फरवरी, 2026 को यह अमेजन प्राइम वीडियो पर दस्तक देने के लिए तैयार है। फिल्म में अभिनेत्री का समुद्री डाकू के रूप में दमदार अवतार देखने के लिए फैंस काफी उत्साहित हैं। इसी विषय से संबंधित कुछ शीर्ष रेटिंग वाली फिल्मों पिछले सालों में रिलीज हुई हैं, जिनका लुफ उठाकर समुद्री डाकूओं की रोमांचक दुनिया का दीदार किया जा सकता है।

'पाइरेट्स ऑफ द कैरेबियन' फ्रैंचाइजी

समुद्री डाकूओं पर बनी 8.1 रेटिंग वाली सबसे चर्चित फिल्म 'पाइरेट्स ऑफ द कैरेबियन' का जिक्र होना लाजिमी है। निर्देशक गॉर वॉरबिन्स्की ने इसकी पहली 3 किस्तों 'द कर्स ऑफ ब्लैक पर्ल', 'डेड मैन्स चेस्ट' और 'एट वल्ड्स एंड' को बनाया था। इसकी 2 अन्य किस्तें 'ऑन स्ट्रेंजर टाइड्स' और 'डेड मैन टेल नो टेलस' भी हैं। फिल्म की कहानी जैक स्पैरो (जॉनी डेप) नाम के समुद्री डाकू, श्रापित खजाने और जहाजों के रोमांचक सफर के इर्द-गिर्द घूमती है।

'कैप्टन फिलिप्स' और 'द पाइरेट्स: बैंड ऑफ मिसफिट्स'

ऑस्कर विजेता टॉम हैंक्स की फिल्म 'कैप्टन फिलिप्स' 2013 में रिलीज हुई जिसे 7.8 की रेटिंग मिली है। इसकी कहानी 2009 में सोमाली समुद्री लुटेरों द्वारा अमेरिकी जहाज 'मर्सक अलबामा' के अपहरण करने की सच्ची घटना पर आधारित है। इसे 6 ऑस्कर नामांकन मिले थे। 'द पाइरेट्स: बैंड ऑफ मिसफिट्स' एक बेहतरीन कॉमेडी एनिमेटेड फिल्म है जिसकी रेटिंग 6.7 है। कहानी एक जहाज कैप्टन पर बुनी गई है जो पायरेट ऑफ द ईयर का पुरस्कार जीतना चाहता है।



'द पाइरेट्स ऑफ सोमालिया' और 'द प्रिसेस ब्राइड'

बायन बकले द्वारा निर्देशित 'द पाइरेट्स ऑफ सोमालिया' एक कनाडाई एजेंडर जय बहादुर की किताब पर आधारित है। कहानी समुद्र डाकूओं की रोजमर्रा की जिंदगी को दिखाती है। इसे आईएमडीबी पर 6.7 की रेटिंग मिली है। 'द प्रिसेस ब्राइड' 1987 में रिलीज एक कंट्र क्लासिक फिल्म है जिसे 6 की रेटिंग मिली है। रॉब रेनर द्वारा निर्देशित इसकी कहानी एक प्रेमी वेस्टली के इर्द-गिर्द घूमती है जो अपनी प्रेमिका बटरकप को बचाने के लिए समुद्री डाकू का रूप लेता है।

